

राम नाईक के प्रचारफेरी में अभिनेता श्री मनोज जोशी

मुंबई, सोमवार: भाजपा नेते और भाजपा-शिवसेना युती के उत्तर मुंबई लोकसभा मतदार क्षेत्र के उम्मीदवार श्री राम नाईक के प्रचार के लिए गुजराती एवं मराठी के लोकप्रिय अभिनेता श्री मनोज जोशी भी उत्तर मुंबई में आए थे. मतदाताओं ने श्री. राम नाईक का काम परखकर उनके पक्ष में मतदान करना चाहिये. वे ही वास्तविक अर्थों में उत्तर मुंबई को प्रतिनिधित्व दे सकते हैं, ऐसा आवाहन मालाड के प्रचार यात्रा के दौरान श्री जोशी ने मतदाताओं को किया.

प्रातःकालीन फेरी के समय बजाज रोड, वसंतजी रोड इन मार्गों से शुरू हुए प्रचार यात्रा में बड़ी संख्या में नागरिक और कार्यकर्ता सम्मिलित थे. पहले से ही उत्साहित कार्यकर्ताओं के जोश को तब उफान आया जब श्री मनोज जोशी चुनाव प्रचार यात्रा में सहभागी हुए. मालाड मच्छिमर मार्केट के पास प्रचार फेरी के पोहोचने के बाद कोली और मछुआरा समाज की अन्य महिलाएं भी बड़े जोश से प्रचार फेरी में शामिल हो गयीं. राणी सती मार्ग से होते हुए खांडवाला लेन, दत्त मंदिर रोड, हरिनगर, बाण डोंगरी, बोहराणी मार्ग, पुष्पा पार्क रोड क्र. 1,2, 3, प्रतापनगर, सर्विस रोड, खोतकुआ रोड, जय भवानी मार्ग, बच्चानी नगर, हिरा मार्केट, आदि भागों में परिवर्तन रथ से श्री. राम नाईक और श्री. मनोज जोशी ने प्रचार किया. प्रचार यात्रा में सहभागी महिलाओं और कार्यकर्ताओं के उत्साह को बढ़ाने के लिए स्थानिक नागरिक भी अच्छा समर्थन दे रहे थे. प्रचार यात्रा में सहभागी नागरिकों, कार्यकर्ताओं को सम्बोधित करते हुए श्री राम नाईक ने कहा, "निर्वाचित होकर आने के बाद मछुआरों को उनकी नाव के लिए लगनेवाले डिजल पर की रियायत कांग्रेस सरकारने बंद की है, उसके लिए मैं सबसे पहले प्रयास करूंगा. मछुआरे भी मछली की खेती करते हैं इसलिए उन्हें भी किसानों की तरह चार प्रतिशत की दर से कर्ज दिलवाने का मेरा प्रयास होगा."

इस प्रचार यात्रा में भाजपा नगरसेवकद्वय डॉ. राम बारोट और अॅड.श्री ज्ञानमूर्ति शर्मा, तथा भाजपा -शिवसेना नेता सर्वश्री विनोद शेलार, अतुल भातखळकर, जगदीश पटेल, श्रीमती दक्षा पटेल, श्री. गणपत सावंत आदी शामिल थे.

(विनोद शेलार)

प्रचार प्रमुख

भ्रमणध्वनी 9867689540